

# II-MADONNA TAČ-ČIČRI U T-TIFTIX GHALL-ILMA

Ġuži Gatt

Fir-rahal taż-Żebbuġ, Ghawdex, fuq in-naħa tax-xellug tal-knisja parrokkjali ta' Santa Marija, għandek issib triq twila li jisimha 'Triq il-Madonna tač-Čičri'. Iż-Żebbuġin kollha jafu il-ghala t-triq jisimha hekk. F'din it-triq, ftit 'l isfel mill-knisja,

hemm dar b'ničča tal-Madonna fuq il-bieb. In-ničča kien briha, snin ilu, sid id-dar, li kienu jghidulu 'č-Čičra' jew 'tač-Čičri', u n-ničča hadet ukoll l-istess laqam. Ir-raġuni għala č-Čičra kien bena n-ničča hi maghrufa wkoll: ghax kien

haffer fil-blat fil-ġnien ta' wara d-dar tieghu u sab l-ilma, kif xtaq hu. Allura għamel in-ničča b'ringrazzjament lil-Madonna.

Kif għidna, din l-istorja hi diġa maghrufa, u x'aktarx li din il-kitba ma kinetx tinkiteb li kieku jien, kull darba li nitla' s'Ghawdex, ma nħobbx immur infittex lil Piju Borg, ir-Regettier, li għandu l-ħanut ta' l-antikitajiet li hemm fi Pjazza Savina, wara t-Tokk, ir-Rabat t'Ghawdex. Piju hu għajn ta' tagħrif folkloristiku.

Xi żmien ilu, Piju qalli din l-istorja: "Dari kien hemm wiehed, ma nafx x'jismu u



In-ničča tal-Madonna tač-Čičri



lanqas ta' min kienu jghidulu, imma naf li kien min-Nadur t'Ghawdex. Il-bdiewa kienu jafu bih u spiss kienu jfittxuh, jaqilghuh minn daru, u jieħduh fir-raba' tagħhom. Kien inehhi l-qorq minn saqajh, jinža' hafi u joqghod wieqaf fuq xi blata mikxufa, x'imkien fejn ma jkunx mghotti bil-hamrija. Kien jieqaf jahseb ftit, imbagħad kien jaghti l-verdett tieghu. Kien jghid: "Tistaqsunix f'kemm fond, imma jekk thaffru hawn, issibu l-ilma."

Skond Piju Borg, kien dan ir-raġel min-Nadur li qal lil sid id-dar fi Triq il-Madonna taċ-Ċicri li jekk ihaffer fil-ġnien tieghu għandu jsib l-ilma. "Sid id-dar ha dil-biċċa bis-serjeta u beda jhaffer. Issa r-raħal taż-Żebbuġ hu mibni fuq għamla ta' blat iebes hafna. Hawn min laqqmu "irħam ta' Malta". Il-knisja tar-raħal hi miksjija bih fuq in-naħa ta' ġewwa tagħha. Jekk tibda tagħti fuqu bil-baqqu, jibda jtir ix-xrar, u l-art terġa' tobzloqlok il-baqqu għall-wiċċek." Meta raw lil sid id-dar ihaffer, il-ġirien liemuh. Qalulu li ma kienx jaf x'qed jagħmel u li l-blat kien iebes wisq u ma kienx se jasal. Sid id-dar webbes rasu u baqa' jagħti bil-baqqu, anke fost it-tegħmis u l-botti tal-ġirien. Imma biex ikun iktar ċert, talab l-ghajnuna tas-sema. Għamel wegħda u dahħal lill-Madonna fil-kustjoni! Meta fl-aħħar mill-aħħar l-ilma sabu, lill-Madonna għamlilha n-niċċa li kien wegħda. "Illum tista' tghid li n-nies kollha tat-triq għandhom spiera li minnha jtellghu ilma tajjeb. Imma kollox kien bis-saħħa ta' dak li haffer l-ewwel wiehed."

Piju Borg insista miegħi li dan ir-raġel min-Nadur li kien "ihoss" l-ilma kien jeżisti tassew u li kien jisma' 'l missieru jsemmih. Peress li n-niċċa tal-Modonna taċ-Ċicri ġgib id-data ta' l-1795, iktar minn mitejn sena ilu, jidhollok ftit tad-dubju kemm il-memorja popolari tista' tmur lura daqshekk il-bogħod mingħajr ma jibdew jinbtu l-leġġendi. Imma Piju ma kienx l-uniku wiehed li jiftakar jew jaf b'nies li jhossu l-ilma.

## Titkellem xejn ma' hadd

Salvu Grixti, minn H'Attard qalli li missieru kien isemmi wiehed patri li l-bdiewa kienu wkoll jaqilghuh biex isibilhom l-ilma. Salvu qalli li qabel ma jaċċetta li jmur, dan il-patri kien "jorbok bil-kelma li ma titkellem xejn ma' hadd". Haġa bħal din tagħtik x'tifhem li l-patri ma kienx joqghod fuq l-gharfien xjentifiku li kellu hu fuq il-ġeologija u s-saffi tal-blat imma li kien semplicement "ihoss" l-ilma u forsi kien jidhirlu li l-knisja tista' thares bl-ikrah lejn haġa bħal din u tqisha bħala xi seher.

Spiru Callus 'l-Ċaviera' mis-Siġġiewi u Saver Sultana mix-Xaghra Ghawdex, it-tnejn kienu semghu b'nies li jhossu l-ilma u t-tnejn spjegawli l-biċċa kif issir:

"Taqta' għasluġ minn siġra tal-hawħ (jew minn siġra msejha Safsafa). Minn tarf wiehed taqsam l-ghasluġ fi tnejn minn tulu, imma mhux it-tul kollu; l-aħħar xiber jew



tnejn thalli l-ghasluġ shih biex ikun jista' jinfetħ fl-ghamla ta' l-ittra "Y". Tgholli l-qmis u tikxef żaqqek fuq il-laħam, u tqieghed it-tarf il-maqsum ta' l-ghasluġ, maqsum fi tnejn, ma' ġenbejk, biċċa fuq naha u biċċa fuq in-naha l-oħra. It-tarf is-shih ikun qieghed dritt quddiemek. Timxi fuq il-blat fejn taħseb li hemm l-ilma, (mhux it-tnejn insistew li trid timxi bilfors hafi), u jekk ilma jkun hemm, l-ghasluġ jogħla 'l fuq u jitla' lejn wiċċek."

Bil-kelma 'ghasluġ' iż-żewġ sinjuri kienu jifhmu zokk maqtuġh minn siġra haġja u allura zokk li jkun għadu aħdar u tari minn ġewwa.

Dawk bħali li jhobbu d-dokumentarji fuq it-TV żgur li xi darba raw nies li jfittxu l-ilma, jekk mhux b'ghasluġ, b'xi virgi tal-hadid, wahda f'kull id. Meta l-individwu jghaddi minn fuq xi blat li tahtu jkun hemm l-ilma, il-virgi jiċċaqalqu minn naha għal oħra.

Ix-xjenza ma temminx b'dan il-fenomenu, imma fl-istess hin, hafna pajjiżi u kulturi differenti jemmnu li hawn nies li kapaċi jhossu l-ilma. Bl-Ingliż dan il-fenomenu jissejjah *dowsing* jew *water witching*, u nissuspetta li xi ffit mit-taghrif fuq dan is-sugġett wasal ghand il-bdiewa Maltin m'ghand xi emigranti fl-Awstralja. Imma il-prinċipju fih innifsu hu qadim ferm.

## Malta ta' l-imghoddi

Sa mill-qedem, il-bniedem habrek mhux biss biex iriegi l-ilma tax-xita li jigrì fil-widien, fuq wiċċ il-blat, u saħansitra dak li jaqa' fuq il-bjut ta' daru u jsewqu għal ġol-bjar u l-ġwiebi, imma habrek wkoll biex jerfa' l-ilma li jkun hemm maħzun fil-blat taht l-art u jużah għax-xorb u t-tisqija tar-raba'. Jista' jkun li fl-imghoddi mbieghed, Malta ma kinetx tkun abitabbli li ma kienx għall-ilma maħzun fis-saffi tal-blat. Tajjeb, mela, li wiehed ikun jaf fuq is-saffi tal-blat.

Kull min jaħdem fil-barrieri jew li dari kien ibaqan fit-trinek jew ihaffer l-bjar jaf li l-blat 'kull xiber iqalleb'. Filli qed thaffer fl-artab, u filli ssib il-qawwi. M'hix haġa hafifa li tikklassifika l-għamliet tal-blat. Imma tul dawn l-aħħar mitejn sena, l-istudju tal-geologija wasal fi qbil li Malta hi magħmula minn hames saffi ta' blat differenti.


Is-saff ta' fuqnett jissejjah IL-QAWWI TA' FUQ. Das-saff hu blat iebes imma għandu l-pori tiegħu hoxxin b'mod li l-ilma jghaddi minnu bla

tbatija. Tahtu hemm is-saff li jissejjah IL-ĠEBLA S-SAFRA jew TAR-RINA. Dan mhux xi saff oħxon u rari biex f'Malta u Ghawdex issibu aktar minn metru għoli. L-ilma lanqas minn dan is-saff ma jibza'. Jghaddi minnu bla tbatija. Imma meta jasal sat-tielet saff ta' blat, l-ilma isib bużillis. It-tielet saff hu s-saff tat-TAFAL. Mit-tafal, l-ilma ma jghaddix, allura jżżerżaq u jigrì fuqu sakemm fl-aħħar, jekk isib minn fejn, jerga' jnixxi 'l barra għall-arja f'NIXXIEGHA

kollha ttiekl mill-elementi fuq medda ta' eluf kbar ta' snin. F'dawn il-postijiet, fil-wiċċ insibu IL-GLOBIĠERINA. Il-famuża 'franka' li minna nibnu l-bini tagħna, hi parti mis-saff tal-globiġerina (ara d-disinn aktar iddettaljat fil-paġna li jmiss).

Taht il-globiġerina insibu l-aħħar saff: IŻ-ŻONQOR jew IL-QAWWI TA' TAHT.


Imma ejja nikkoncentraw fuq l-ewwel tliet saffi: mill-



li ġġelben mal-ġnub tal-widien. L-ilma tan-nixxieghat u l-ghejun, u dak li jigrì taht l-art jissejjah ILMA ĠIERI.

F'Malta mhux kullimkien issib il-hames saffi tal-blat kollha fuq xulxin. Biex naqtgħu linja dritta, mir-Rabat ta' Malta (bejn wiehed u iehor) 'l isfel lejn Marsaxlokk, l-ewwel tliet saffi li semmejna; il-qawwi ta' fuq, ir-rina, u t-tafal,

qawwi ta' fuq, sat-tafal. Peress li mit-tafal l-ilma ma jghaddix, iż-żewġ saffi ta' fuqu jsiru qishom sponża mxarrba. Il-bdiewa jagħmlu użu minn dan l-ilma maqbud fil-blat billi jhaffru spiera. Bil-mezzi moderni ta' żmienna tista' thaffer f'kemmm trodd salib. Dari kont trid thaffer bil-baqun, u kont trib tkun taf is-sengħa ta' kif tisraq l-ilma mill-blat.



Spiera tkun magħmula min toqba tonda mhaffra 'l isfel fil-blat. It-toqba tkun wiesgħa biżżejjed li jkun jista' jgħaddi bniedem minnha, imma fl-istess hin dejqa biżżejjed biex bniedem jista' jinżel fiha billi jqabbad sieq wahda go toqba li tkun imhaffra fil-ġenb fuq naha, u s-sieq l-oħra go toqba oħra mhaffra fuq il-ġenb l-ieħor. Dawn it-toqob jissejhu MQĀBAD u jkun mgħawrin 'l isfel, f'għamla ta' hawt żgħir, biex ikollhom hanek ma' fejn wiehed jista' jiggranfa. Malli l-hofra tasal fil-fond biżżejjed; jekk jista' jkun sakemm jinstab it-tafal, tithaffer MINA, jew tnejn jew

tlieta. Il-hsieb ikun li l-ilma maqbud ġol-blat ikun jista' joqtor, bil-mod il-mod, ġol-mina. Itwal ma tkun il-mina, jew aktar ma thaffer mini, iktar ahjar, għax l-ilma jkollu firxa akbar minn fejn joqtor. B'hekk, il-mina tkun saret QATTARA, bl-ilma joqtor mis-saqaf u mill-ġnub tagħha. Isfelnett, bi dritt il-bokka, tithaffer hofra li tissejjah IL-MAHŻNA jew IL-HAŻNA. Peress li l-art tal-mina tithaffer bil-pindil; jġigifieri tithaffer ftit imżerżqa, l-ilma li joqtor jizzerżaq u jġiri 'l isfel għall-ġol-mahżna. Minn ġol-mahżna l-ilma

jittella' 'l fuq bħalma jittella' l-ilma minn go xi bir.

Mhux ċar il-kelma 'spiera' minn fejn hi ġejja. X'aktarx li hi kelma barranija li hadet post kelma eqdem u aktar Maltija. Din il-kelma eqdem u aktar Maltija hi l-kelma QANA. (Il-kelma 'qana' għandha tingħad b'vokali qosra, biex taqbel mal-kelma 'mara', jew 'dara', MHUX bl-ewwel vokali twila bħal fil-kelma 'vara' jew 'hmara'. Dan jgħodd ukoll għall-isem tal-post magħruf bħala 'Buqana'.)

Dari, il-kelma 'qana' tant kienet importanti li hi wahda mill-ftit kliem bil-Malti li l-Professor Godfrey Wettinger sab imniżża f'manuskritti medjevali fil-arkivji ta' Malta u ta' Sqallija. Il-manuskritti jkunu miktuba bl-Isqalli jew bit-Taljan jew bil-Latin; imma l-kittieb xi kultant kien isib ċerta diffikulta` biex ifisser ruhu u kien iniżżel il-kelma kif tinhass fil-Malti. (1) Din il-kelma tissemma wkoll fil-ktejb ta' Gian Francesco Abela "Della Descrittione di Malta" meta tkellem fuq il-bini ta' l-akwidott ta' Wignacourt. F'paġna 111 insibu miktub "... cana, o` mina nella rocca". (2) In-nisel ta' dil-kelma hu qadim hafna. Imur lura mill-inqas 3000 sena u, m'għandniex xi ngħidu, il-kelma ma ġietx ivvintata f'Malta.


Li kellu wiehed jaqbad ajruplan u jtir fuq dak il-pajjiż li llum insejhu 'l-Iran' imma li dari kien magħruf bħala 'l-Persja',

malajr junduna kemm il-klima ta' dan il-pajjiż hi xotta. Fil-biċċa l-kbira tal-pajjiż ma taghmilx iktar minn 15 sa 25 centimetru xita. Partijiet oħra tad-dinja fejn ix-xita hi daqshekk skarsa, bħal ngħidu ahna il-ġewwieni ta' l-Awstralja, issibhom niexfa qoxqox u nieqsin minn kull hjiel ta' biedja. Imma l-Iran mhux biss ikabbar l-ikel li għandu bżonn, imma jsiefer il-qoton, il-frott imqadded u ż-żrieragh tiegħu lejn pajjiżi oħra. Dan kollu bis-saħħa tas-sejba tal-prinċipju ta' kif taħdem il-qana. (3)

tagħhom fil-majjistral ta' l-Iran tal-lum. Dan ġara, m'għandniex xi ngħidu, wara li Sarqun kien habat għalihom u għelibhom. Qana li bena ibnu Sennakarib (705 - 681 qabel Kristu) għadha sal-lum twassal l-ilma lill-belt ta' Irbil. (4)

Ġie żmien meta l-influwenza tal-Persja kienet tasal sa l-Indja fuq in-naħa tal-Punent, u san-Nil, l-Eġittu, fuq in-naħa tal-Lvant. Bejn is-snin 550 u 331 q.K. il-mexxejja Persjani kienu jagħtu l-

wahda, u mill-Persja, sa l-Afganistan, tul dik li hi maghrufa bħala l-mogħdija tal-harir (*silk road*) fl-Asja Ċentrali, u t-Turkistan li illum hu parti miċ-Ċina. Meta r-Rumani saru l-werrieta ta' hafna minn dawn il-postijiet, it-thaffir tal-qwieni kompli, imma l-istudjużi f'it għandhom dubju li biex it-tagħrif wasal u qabad fis-sod akter lejna fl-Afrika ta' Fuq, fi Spanja, u fi Sqallija (u allura probabbli li anke f'Malta), kellna nistennew sa żmien l-Għarab, li wasslu din it-



Spiera mhaffra bil-mod tradizzjonali

L-IMQĀBAD ikunu mhaffrin fil-ġnub biex, b'sieq wahda 'l hinn u l-oħra 'l hawn, tkun tista' tinżel magħhom 'l isfel fl-ispiera.

Il-blat hawnhekk ikun tal-Qawwi u tar-Rina.

Il-MINA tista' tissejjah ukoll QATTARA.

L-ilma jiżzerżaq għal ġol-maħżna, mbagħad jittella' 'l fuq.

Il-blat hawnhekk l-aħjar li jkun tafal.

L-għarfien ta' min kienu dawk li haffru l-ewwel qwieni nagħfuh lil kitba qadima minqusa fuq l-amar ta' Sarqun (Sargon) it-Tieni, is-Sultan tal-Babilonja, li fiha s-sultan ftahar li kien seraq is-sigriet ta' kif tiegħu l-ilma mill-blat m'għand in-nies ta' Ururtu, li kellhom l-art

inċentiv li min ihaffer qana jkun jista' jgawdi l-qligh ta' xogħolu għal hames generazzjonijiet shah. Bis-saħħa ta' dan l-inċentiv nibtu eluf ta' irhula godda u thaffru qwieni mill-Mesopotamja, sax-xtut tal-Mediterran tal-Lvant u n-naħat ta' fuq u t'isfel ta' l-Eġittu fuq naħa

teknoloġija sal-belt ta' Madrid fi Spanja. Maż-żmien, il-qana qasmet l-Atlantiku u waslet sal-pajjiżi ta' l-Amerka t'Isfel.

Imma kif taħdem il-qana? L-istess bħal fil-każ ta' l-ispiera, l-ewwel trid thaffer toqba tonda 'l isfel fil-blat


sakemm issib il-hażna ta' l-ilma li jkun nixxa' fil-blat. Il-mina, li minn issa 'l quddiem nistghu insejhula il-QATTARA, din id-darba tithaffer b'mod li tibqa' sejra, miexja, miexja, sakemm fl-aħħar tinfed il-blat u tfigg għall-arja fil-ġenb ta' xi wied. Peress li l-qattara għandha mnejn tkun twila mhux hażin, tithaffer iktar minn toqba wahda li taghti 'l fuq għall-arja. Dan isir kemm biex il-mina timtela bl-arja u min iħaffirha ma jmutx fġat, u wkoll biex il-ħaddiema jkunu jistghu itellghu it-terrapien u l-laqx li jinqala' waqt li jkunu jħaffru. F'tarf il-mina, jiġifieri fil-post fejn l-qattara tinfed il-blat u ssib id-dawl tax-xemx, jitqiegħed xi ħawt biex jimtela bl-ilma u l-qana sservi ta' għajn li minnha jixorbu n-nies u l-bhejjem. Jew inkella tista' tinbena sistema ta' swieqi jew kanali li minnhom jiġri l-ilma biex isaqqi r-raba' ta' madwar, li l-biċċa l-kbira jkun imtarraġ 'l isfel. Sistema ta' tisqija bħal din tissejjah SAQQAJJA. Dari, qwieni bħal dawn kienu komuni hafna fir-raba' ta' madwar l-Imdina, ir-Rabat, Had-Dingli, u wiehed għadu jista' jarahom, speċjalment f'Wied ir-Rum fejn hemm hafna ġonna b'ismijiet bħal 'Il-Qattara', 'Ta' Baldu', Tas-Simblija', eċċ.

Taht is-swar tal-belt il-qadima ta' Malta, jiġifieri l-Imdina, hemm qana imħaffra fil-blat, sewwa sew fir-rokna li thares lejn ix-Xlokk. Malta kollha taf li t-telgħa li hemm fuq dik ix-xaqliba tar-Rabat tissejjah 'it-telgħa tas-saqqajja'. Taht is-swar tal-belt il-qadima t'Għawdex, jiġifieri dik li illum nsejjhula ċ-Ċittadella, hemm

qana oħra, thares ukoll lejn ix-Xlokk. Il-hruġ tal-qana qiegħed fil-foss li jintuża bħala *car park*. (5) Fil-każ tal-qana ta' taht iċ-Ċittadella, xi impjegati fiċ-ċentru tas-snaġġa' li hemm fi Triq Bieb l-Mdina qaluli li taht iċ-ċangaturi li jiksu t-triq, sewwa sew taht il-koxxa x-xellugija tal-bieb ta' l-uffiċċju tal-Korporazzjoni tas-Servizzi ta' l-ilma, hemm toqba fonda li tibqa' niezla sal-qana. Dan x'aktarx li hu wiehed min-'nifsijiet' li kien jithaffru waqt li jkun għaddej ix-xogħol fuq il-qana. Minflok jintradmu, qwieni bħal dawn għandhom jiġu esplorati u studjati għat-tagħrif storiku li jistghu jagħtu. Nghidu aħna, x'aktarx li mhux b'kumbinazzjoni li kemm il-qana ta' taht l-Imdina u kemm l-oħra ta' taht iċ-Ċittadella jħarsu lejn ix-Xlokk. (6)

sajf, l-ilma aktar jonqos, sakemm jasal li jispiċċa għal kollox. L-ilma jerga' jibda ġej fix-xitwa, għax tkun qed tiehu mill-ilma li jifdal wara li l-hamrija tkun infaqqhet u l-art tkun xorbot dak li għandha tixrob mill-ilma tax-xita. Imma hawn hafna spieri u qwieni oħra fejn l-ilma 'ma jispiċċa qatt'. Waqt li kont għaddej bil-ġbir tat-tagħrif għal din il-kitba, smajt aktar minn bniedem wiehed li esprima miegħi l-fehma li "la darba dan l-ilma ma jispiċċa qatt, bilfors li ġej minn barra minn Malta!" Din illum tinħass bħala fehma redikola, u fil-fatt hekk hi, imma kien hemm żmien meta din kienet il-fehma anke ta' l-aqwa esperti ta' żmienhom. Isimghu din l-istorja:

Fi żmien l-Ingliżi, sewwa sew tul it-tmexxija tal-




Tista' thaffer spiera biex issib l-ilma imma fil-fatt ma ssib xejn; jew inkella issib 'vina tax-xabgħa'. Dan ikun ifisser li aktar ma jersaq is-

Gvernatur Sir William Reid, bil-popolazzjoni ta' Malta dejjem tiżdied, il-Gvern kien iddiskuta ma' l-inginjera ta' dak iż-żmien

fuq kif tista' tizzied ukoll il-provista ta' l-ilma f'Malta. Fis-sena 1854, il-Literary and Scientific Institute of Malta nieda konkors ta' essays fuq is-sugġett: *The Water Supply of Malta*. Il-premju intrebah minn essay li kitibha Dr. Nicola Zammit mis-Sigġiewi. Dr. Zammit irraguna li hafna mill-ilma tax-xita li tinzel jispiċċa biex jintilef, u parti żghira biss minn wiċċ l-art ta' Malta u Ghawdex jirnexxiela tixrob biżżejjed ilma biex dan jispiċċa mażzun taht l-art. Dr. Zammit ikkalkula li dan l-art ma kienx fiha aktar minn tmien mili u nofs kwadri. Il-medja ta' xita li tinzel kull sena, dejjem skond Dr. Zammit, kienet ta' 15-il pulzier. Allura l-ammont ta' ilma li l-art setgħet tixrob kien ta' 468,637,519-il gallun. Imma dak iż-żmien Malta kienet qed tiġbed 699,799,200 gallun ilma minn taht l-art. Mela allura, irraguna Dr. Zammit, bilfors li hafna minn dak l-ilma ġej minn barra minn Malta. Il-kumitat mahtur mill-Literary and Scientific Institute of Malta, magħmul minn, fost l-oħrajn, il-Kurunell Whitworth u Mr. W. Stratton Whitaker, deher li qabel ma' dan l-irragunar, u ta l-premju lil Dr. Nicola Zammit.

Mal-medda taż-żmien, b'għarfien ahjar tal-ġeologija u bi strumenti u metodi ta' kejl li dejjem jitjiebu, kien hareġ li l-kalkoli ta' Dr. Zammit kienu hżiena. Fl-1931, Sir Temi Zammit ippubblika studju li wera li l-medja tax-xita f'Malta kienet ta' 25 u mhux 15-il pulzier, u li l-medda tal-art li setgħet taħzen l-ilma kienet ta' 70 mil kwadru u mhux 8 mili u nofs. (7)

Disinn li juri kif tkun QANA: Qana bħal din tinsab, taht il-qortin ta' Ghajn Żejtuna; post li hu magħruf ukoll bħala 'Taht il-Palma', l-Ghadira. Jekk tgħaddi minn quddiem il-boathouses ta' l-Ghadira u tibqa' miexi mal-mogħdija li tiehdok fil-ftit raba' maħdum li għad baqa' dik in-naħa, malajr tibda tara l-ghadajjar u t-tajn. Jekk issegwi l-miġra ta' l-ilma għandek issib il-hruġ tal-qana, u wkoll il-hwat u s-swieqi li flimkien jiffurmaw is-saqqaja; sistema ta' tisqija li ssaqqi r-raba' li jkun 'l isfel mill-hruġ tal-qana. Fuq il-qortin, imbagħad, għandek issib il-bokok ta' mill-inqas tliet nifsijiet, imbegħdin mhux hażin minn xulxin; fatt li juri li l-mina jew il-qattara hi twila sew.



SISTEMA TA' HWAT U SWIEQI BIEX JISSAQQA R-RABA' 'I ISFEL MILL-QANA LI TISEJJA 'SAQQAJJA'

- (1) Godfrey Wettinger, *Kliem Malti Qadim fl-Arkivji ta' Malta u Sqallija Medjevali*, taħdita li nġatat bħala "Il-Konferenza Ġuże' Galea 2003" fl-Universita' ta' Malta. Waqt il-konferenza inġata wkoll fuljett li fih lista ta' kliem Malti misjub f'dokumenti Medjevali miktuba b'lingwi oħra.
- (2) Gian Francesco Abela, *Della Descriptione di Malta*, Malta, 1647, pġ. 111
- (3) Fuq dan is-sugġett ara Goblot, H. *Le probleme de l'eau en Iran*, li ġie ppubblikat fl-Orient, xxiii (1962), imbagħad maqlub għall-Ingliż f' *The economic history of Iran 1800-1914*, ed. C. Issawi.
- (4) Laessoe, J., *Reflections on modern and ancient oriental waterworks* fil-

Journal of Cuniform Studies, vii (1953), pġ. 5-26

(5) Ara t-tezi ta' I-M.A. *Medieval and Early Modern Cave-Settlements and Water galleries in North-West Malta South of the Great Fault: a Field Survey and Gazetteer*, ta' Keith Buhagiar, 2002.

(6) Jekk mill-Imdina tiġbed lejn ix-Xlokk, tispicċa fil-port ta' Marsaxlokk. Jekk tibqa' sejjer u taqsam il-bahar, tasal l-Eġittu. Jekk ifettilek tkompli miexi, taqsam il-Bahar l-Ahmar, u fl-ahhar għandek tasal Mekka.

(7) Sir Temi Zammit, *The Water Supply of the Maltese Islands*, Malta, l-Istamperija tal-Gvern, 1931.